

73/520

प्रेषक,

आनन्द बर्द्धन,  
प्रमुख सचिव,  
उत्तराखण्ड शासन।

सेवा में,

समस्त जिलाधिकारी,  
उत्तराखण्ड।

खाद्य, नागरिक आपूर्ति एवं उपभोक्ता मामले अनुभाग-2

देहरादून: दिनांक 12 सितम्बर, 2017

विषय: राज्य खाद्य योजना के लाभार्थियों को खाद्यान्न एवं अन्त्योदय अन्न योजना के लाभार्थियों को चीनी के सापेक्ष राज सहायता (सब्सिडी) की धनराशि का नकद लाभ अन्तरण (DBT)।

महोदय,

उपर्युक्त विषय पर मुझे यह कहने का निदेश हुआ है कि राज्य सरकार द्वारा दिनांक 01.11.2017 से राज्य खाद्य योजनान्तर्गत लाभार्थियों को प्रतिमाह निर्गत किये जाने वाले खाद्यान्न तथा अन्त्योदय अन्न योजना के लाभार्थियों को प्रतिमाह निर्गत किये जाने वाली चीनी के सापेक्ष राज सहायता (सब्सिडी) की धनराशि का नकद लाभ अन्तरण (Direct Benefit Transfer-DBT) उपभोक्ताओं के बैंक खाते में किये जाने का निर्णय लिया गया है।

2- प्रश्नगत योजना के सफल क्रियान्वयन हेतु सर्वप्रथम राज्य खाद्य योजना तथा अन्त्योदय अन्न योजना के लाभार्थियों के परिवार के मुखिया का बैंक खाता संख्या (IFS Code सहित) तथा मोबाईल नम्बर विलम्बतम् दिनांक 30.09.2017 तक अनिवार्य रूप से डिजिटल डाटाबेस में दर्ज किया जाना आवश्यक है। इस सम्बन्ध में पूर्व में दिनांक 11.08.2017 को आहूत वीडियो कॉन्फ्रेंस में भी निर्देश दिये जा चुके हैं।

अतः कृपया प्रश्नगत कार्य को समयबद्ध रूप से पूर्ण किये जाने के लिये तत्काल नियमानुसार कार्यवाही सम्पन्न करने हेतु जनपदों के लीड बैंक के अधिकारियों व अन्य विभाग के अधिकारियों/कर्मचारियों को निर्देशित करते हुये योजना का व्यापक रूप से प्रचार-प्रसार किये जाने के साथ ही लाभार्थियों/कार्ड धारकों की सहभागिता भी सुनिश्चित करने का कष्ट करें।

भवदीय,

(आनन्द बर्द्धन),  
प्रमुख सचिव

संख्या 779 / 17-XIX-2/38 खाद्य/2013 तददिनांकित

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित।

- (1) सचिव, वित्त/नियोजन विभाग, उत्तराखण्ड शासन।
- (2) आयुक्त, खाद्य, नागरिक आपूर्ति एवं उपभोक्ता मामले विभाग, उत्तराखण्ड देहरादून।
- (3) वित्त नियंत्रक, खाद्य, नागरिक आपूर्ति एवं उपभोक्ता मामले विभाग, उत्तराखण्ड देहरादून।
- (4) समस्त जिलापूर्ति अधिकारी, उत्तराखण्ड।
- (5) निदेशक, एनआईसी सचिवालय परिसर, उत्तराखण्ड।

आज्ञा से,

A  
(अनिल कुमार पाण्डे),  
अनु सचिव